

राज्यात पावसाचा हाहाकार, महाराष्ट्रात मान्सून सक्रिय

मध्य महाराष्ट्रात मुसळधार पावसाचा इशारा, मराठवाडा आणि विदर्भाला ओरेंज अलर्ट

मुंबई दि.१ (प्रतिनिधी)- महाराष्ट्रात मान्सून चांगलाच सक्रिय झाला असून गेल्या २४ तासांत मुंबईसह उपनगरे, ठाणे, नवी मुंबई आणि कोकणात पावसाने अक्षरशः हाहाकार उडाला. मुसळधार पावसामुळे मुंबई आणि उपनगरांतील रस्ते वाहतूक आणि लोकल सेवेवर मोठा परिणाम झाला असून सखल भागात २ ते ३ फुटांपर्यंत पाणी साचले आहे. अनेक ठिकाणी शाळा आणि इमारतींमध्ये पाणी शिरल्याने जनजीवन पूर्णपणे विस्कळीत झाले आहे. हवामान विभागाने मुंबई, ठाणे, पालघर, रायगड आणि रत्नागिरी जिल्ह्यांना रेड अलर्ट जारी केला असून नागरिकांना सतर्क राहण्याचे आवाहन केले आहे.



उर्वरित विदर्भाला येलो अलर्ट देण्यात आला आहे. मुंबईत सकाळपासूनच पावसाचा जोर कायम असून दादर, माटुंगा, सायन, कुर्ला, घाटकोपर, विक्रोळी, भांडूप आणि मुलुंड परिसरात पावसाची तुफान बॅटिंग सुरू आहे. अंधेरी सबवेमध्ये सुमारे अडीच फुटांपर्यंत पाणी साचल्याने हा मार्ग वाहतूकीसाठी अत्यंत धोकादायक बनला. वीरा देसाई रोडही पूर्णपणे पाण्याखाली गेला आहे. गोंरेगावच्या फिल्म सिटी रोड आणि संतोषनगर परिसरातील मुख्य रस्त्यांवर २ ते ३ फुटांपर्यंत पाणी साचल्याने वाहनचालकांची मोठी कोडी झाली.

पश्चिम द्रुतगती महामार्गावर जोगेश्वरीजवळ एसआरपीएफ कॅम्प समोर २ ते ३ फूट पाणी साचल्याने महामार्गावरील वेग मंदावला. वरळी भागात आणि चेन्नईमध्ये अनेक ठिकाणी सखल भागात पाणी साचले. संध्याकाळच्या सुमारास लाखे चाकरमानी घरी जाण्यासाठी निघाले असतानाच पूर्व द्रुतगती महामार्गावर घाटकोपर, मुलुंड ते ठाणे दरम्यान पावसाचा जोर कमालीचा वाढला. दुपारी पाण्याचा निचरा झाला असला तरी संध्याकाळी पुन्हा सुरू झालेल्या मुसळधार पावसामुळे ठाण्याच्या दिशेने जाणारी वाहतूक अत्यंत संथ गतीने सुरू आहे.

वसईतील वाघराळ पाड्यात मुसळधार पावसामुळे पाण्याचा प्रवाह इतका तीव्र होता की, ३ दुचाकी आणि २ कार वाहून गेल्या. सुदवने, एका कार चालकाने प्रसंगावधान राखून कारमधून उडी मारल्याने त्याचा जीव वाचला. ठाणे महापालिका क्षेत्रात गेल्या ८ तासांत तब्बल ८२.७६ मिमी पावसाची नोंद झाली आहे. मुख्य बाजारपेठ, वंदना डेपो, मासुंदा तलाव आणि कोपरी बारा बंगला परिसरात पूरसदृश परिस्थिती निर्माण झाली. नवी मुंबईतील सानपाडा परिसरात रस्त्यांना अक्षरशः नदीचे स्वरूप आले असून अनेक वाहने पाण्यात बुडाली आहेत. सायन-पनवेल हायवेवर पाणी साचल्याने मैलौन्मेल वाहनांच्या रांगा लागल्या असून मोठी वाहतूक कोंडी झाली आहे. रायगड जिल्ह्यात पावसाची संततधार सुरूच आहे. माणगावजवळील मुगवली फाटा आणि ढालघर फाटा परिसरात मुंबई-गोवा महामार्गावर पाणी आल्याने चालकांना गाडी चालवताना मोठी कसरत करावी लागत आहे.

राज ठाकरेंचा फोडाफोडीच्या राजकारणावर हल्लाबोल

ठाणे दि.१ (प्रतिनिधी)- प्रश्न विकत घेणाऱ्यांचा नाही, तर विकले जाणाऱ्यांचा आहे. देहविक्रीला तयार असतील तर गिन्हाईक मिळणारच, अशा शब्दांत महाराष्ट्र नवनिर्माण सेनेचे प्रमुख राज ठाकरे यांनी बुधवारी ठाण्यात पत्रकारांशी बोलताना राज्यातील पक्षफोडाफोडीच्या राजकारणावर प्रतिक्रिया व्यक्त केली. लोकशाहीत मतदारांनी मतदान करून निवडून दिलेल्या प्रतिनिधींनी पक्षांतर करणे ही मतदारांच्या विश्वासाची फसवणूक असल्याचेही मत त्यांनी व्यक्त केले.



ठाणे येथील मनसे पदाधिकाऱ्यांचा मेळावा बुधवारी आयोजित करण्यात आला होता. या मेळाव्यात पदाधिकाऱ्यांना मार्गदर्शन केल्यानंतर राज ठाकरे यांनी पत्रकारांशी संवाद साधला. यावेळी त्यांनी भाजप आणि सध्याच्या फोडाफोडीच्या राजकारणावर टिका केली. आपण काय करतोय, कुठ पर्यंत जातोय, याला काही मर्यादा आहेत का नाही, प्रश्न विकत घेणाऱ्यांचा नाही विकले जाणाऱ्यांचा आहे, देहविक्रीला हे तयार असतील तर गिन्हाईक आहेतच, अशी प्रतिक्रिया त्यांनी व्यक्त केली. लोकशाहीत लोकांनी उन्हातान्हात उभे राहून मतदान करायचे आणि त्यानंतर अशी फोडाफोडी पाहायची, हे योग्य नसल्याचे ते म्हणाले.

विरोधकांना संपविण्याचा प्रयत्न केला, त्यावेळी त्यांच्याच पक्षात नवे विरोधक निर्माण झाले. आणीबाणीच्या काळातही हेच घडले होते. समोरचे विरोधक संपवले की विरोधक स्वतःच्या पक्षातच तयार होतात. हा जगाचा इतिहास आहे. ज्या ज्यावेळी सत्ताधाऱ्यांनी आपला विरोधक संपवला आहे. तेव्हा त्यांच्यातच विरोधक आणि दुश्मन तयार झालेले आहेत आणि त्यांनी त्यांनाच संपवले आहे. ही प्रक्रिया भाजपमध्ये सुरू झाली आहे. त्यामुळे बाहेरील विरोधी पक्ष संपविण्याच्या राजकारणापेक्षा भाजपने स्वतःच्या पक्षात निर्माण होत असलेल्या विरोधकांकडे लक्ष द्यावे, असा सल्लाही त्यांनी यावेळी दिला. भाजप हा पक्षांच्या बंगल्यासारखा आहे. त्याचा खालचा पत्ता नरेंद्र मोदी आहेत. तो एकदा सरकला की संपूर्ण बंगला कोसळेल. आज जे काही टिकून आहे, ते मोदी यांच्यामुळे आहे. इतर कुणावर ही रचना उभी नाही, असे त्यांनी सांगितले. उध्दव ठाकरेच्या सेनेचे खासदार फुटले, तर ते थेट भाजपमध्ये का गेले नाहीत, तुणमूल काँग्रेसचे खासदार फुटल्यानंतर स्वतंत्र गट का तयार करण्यात आला, विरोधक संपविण्याच्या या राजकारणाचे परिणाम भविष्यात महाराष्ट्रासह देशभरात दिसतील. हे सगळे एका विशिष्ट राजकीय रणनीतीचा भाग आहे, असेही ते म्हणाले.

व्यावसायिक एलपीजी सिलेंडरच्या दरात १८३ रुपयांची कपात

नवी दिल्ली दि.१ (वृत्तसंस्था)- व्यावसायिक वापराच्या गॅस सिलेंडरच्या दरात मोठी कपात करण्यात आली आहे. १९ किलोच्या एलपीजी सिलेंडरच्या दरात १८३.५० रुपयांची कपात करण्याचा निर्णय पेट्रोलियम कंपन्यांनी घेतला आहे. तर पाच किलोच्या लहान गॅस सिलेंडरच्या दरातही १३ रुपयांची कपात करण्यात आली आहे. त्यामुळे १९ किलो आणि ५ किलोच्या सिलेंडरची राजधानी दिलेली किंमत अनुक्रमे २९३० रुपये आणि ८०८.५० रुपयांवर पोहोचली आहे. बुधवारी सकाळपासून नवे दर लागू झाले आहेत.

गेल्या काही महिन्यांमध्ये व्यावसायिक वापराच्या गॅस सिलेंडरच्या दरात सातत्याने वाढ होताना दिसत होती. तसेच इराण-अमेरिका युद्धामुळे व्यावसायिक वापराच्या सिलेंडरचा गॅस पुरवठा मर्यादित करण्यात आल्याने काळ्या बाजारात या सिलेंडरचे भाव प्रचंड वाढले होते. याचा मोठा फटका हॉटेल व्यावसायिकांना बसला होता. जानेवारी महिन्यापासून व्यावसायिक वापराच्या गॅस सिलेंडरच्या दरात तब्बल सातवेळा वाढ झाली होती. १ जानेवारीपूर्वी १९ किलोच्या सिलेंडरचा दर १५८० रुपये होता. १ जूनला तोच दर आता ३११३.५० (पान ४ वर)

विधानपरिषद उपसभापतीपदी सचिन अहिर यांची बिनविरोध निवड

मुंबई दि.१ (प्रतिनिधी)- विधानपरिषदेच्या आज उपसभापतीपदी सचिन अहिर यांची बिनविरोध निवड झाली. सचिन अहिर यांच्या विरोधात ठाकरे गटाकडून जगन्नाथ अभ्यंकर यांना उमेदवारी देण्यात आली होती. आज (१ जुलै) उपसभापतीपदासाठी निवडणूक होणार होती. मात्र अभ्यंकर यांनी अर्ज मागे घेतल्यामुळे सचिन अहिर यांची बिनविरोध निवड झाली. या निवडीनंतर मुख्यमंत्री देवेंद्र फडणवीस, उपमुख्यमंत्री एकनाथ शिंदे आणि सुनेत्रा पवार तसेच इतर नेत्यांनी आपल्या भाषणातून सचिन अहिर यांच्या कार्याचा गौरव करत त्यांना पुढील वाटचालीसाठी शुभेच्छा दिल्या.



उपसभापतीपदाच्या निवडीपूर्वी संसदीय कार्यमंत्री चंद्रकांत पाटील यांनी विधानपरिषदेच्या उपसभापतीपदाच्या निवडणुकीचा इतिहास सांगितला. आजवर उपसभापतीपदासाठी निवडणूक झालेली नाही. उमेदवाराची सर्वांच्या सहमतीने निवड केली जाते, असे सांगितले. यानंतर ठाकरे गटाकडून अनिल परब यांनी (पान ४ वर)

उपसभापती म्हणून सर्वांना समान न्याय देणार-उपसभापती सचिन अहिर

सर्वसामान्य जनता, कष्टकरी, कामगार आणि महाराष्ट्राच्या मातीशी असलेली माझी बांधिलकी कालही होती, आजही आहे आणि उद्याही कायम राहील. उपसभापती म्हणून पक्षभेद न करता प्रत्येक सदस्याला समान न्याय देण्याचा प्रामाणिक प्रयत्न करीन, अशी ग्वाही विधान परिषदेचे नवनिर्वाचित उपसभापती सचिन अहिर यांनी दिली. उपसभापतीपदी बिनविरोध निवड झाल्यानंतर विधान परिषदेत आभार व्यक्त करताना उपसभापती अहिर बोलत होते. एका सर्वसामान्य कामगार कार्यकर्त्याला सभागृहाने उपसभापतीपदाची जबाबदारी दिली असून “हा माझा वैयक्तिक सन्मान नसून सर्वसामान्य कार्यकर्त्याचा आणि कामगार चळवळीचा सन्मान आहे,” असे ते म्हणाले. आपल्या संघर्षमय प्रवासाला उलुख करताना उपसभापती अहिर यांनी मध्यमवर्गीय कुटुंबातील बालपण, चाळ संस्कृतीतील जीवन, परदेशातील नोकरीतील अपयश, खटाव मिलमध्ये वेळभर मदतीसाठी म्हणून केलेले काम आणि त्यानंतर कामगार चळवळीतून सार्वजनिक जीवनात झालेला प्रवास सांगितला. कामगारांच्या प्रश्नांसाठी लढताना मिळालेल्या अनुभवांमुळे आजची जबाबदारी पार पाडण्याचे बळ मिळाल्याचे त्यांनी यावेळी सांगितले.

सचिन अहिर निर्भीडपणे काम करणारे व्यक्ती- देवेंद्र फडणवीस

उपसभापती पदी सचिन अहिर यांची एकमताने निवड झाली आहे. विरोधी पक्षाचे देखील आभार मानतो त्यांनी देखील सभागृहाचा मान राखून प्रस्ताव मागे घेतला. १९९९ साली मी आणि सचिन अहिर सोबत निवडून आलो होतो. अहिर हा शब्दाचा अर्थ गोपालक आणि निर्भीड असा आहे. मला त्यांच्याबाबत अनुभव आहे ते निर्भीडपणे काम करणारे व्यक्ती आहे, असं कौतुक मुख्यमंत्री देवेंद्र फडणवीस यांनी केलं. उपसभापतीपदाच्या खुर्चीवर बसल्यावर प्रत्येकाला न्याय द्यायचा असतो. सचिन अहिर ती कामं करतील. आतापर्यंत उपसभापती म्हणून ज्यांनी काम केलं त्या निलम गोन्हे यांचे देखील अभिनंदन करतो. प्रसंगी कठोर भूमिका घेणाऱ्या त्या आहेत. मधल्या काळात संघर्षाचा काळ होता त्यावेळी देखील त्यांनी चांगलं काम केलं. सचिन अहिर यांची कारकीर्द म्हणजे चळवळीतून तयार झालेला कार्यकर्ता अशी ओळख आहे. मिल मजदूर संघाचे कार्यकर्ते म्हणून काम केलं आहे. १९९९ साली विधानसभेत आमदार झाले. त्यानंतर ३ वेळा निवडून आले. २००९ साली राज्यमंत्री म्हणून त्यांनी काम केलं. समर्पक उत्तर देणारा मंत्री म्हणून सचिन भाऊची ओळख होती. महत्त्वाचा प्रश्न आला की काय अपेक्षा आहे असं देखील म्हणायचे, अशी आठवणही देवेंद्र फडणवीसांनी करून दिली.

आरोग्य विभागातील पाच हजार पदभरतीला गती; आरोग्य मंत्री प्रकाश आंबटकर यांची माहिती

मुंबई दि.१ (प्रतिनिधी)- राज्यातील आरोग्य विभागातील मनुष्यबळाची कमतरता दूर करण्यासाठी पाच हजार नव्या पदांना मंत्रिमंडळाची मान्यता मिळाली असून या आठवड्यात पदभरतीची प्रक्रिया वेगाने राबविण्यात येईल. तसेच आजच्या डॉक्टरांस दिनी १,४०० डॉक्टरांच्या नियुक्तीचे आदेश जारी करण्यात येत आहेत. त्यानंतर आणखी ६०० डॉक्टरांची भरती केली जाणार आहे.

उच्च न्यायालयाच्या आदेशानुसार १,९०० सीएचओ पदेही लवकरच भरली जातील, अशी माहिती सार्वजनिक आरोग्य व कुटुंब कल्याण मंत्री प्रकाश आंबटकर यांनी विधानसभेत प्रश्नोत्तराच्या तासात दिली. सदस्य सुधीर मुनगंटीवार यांनी उपस्थित केलेल्या प्रश्नाला उत्तर देताना मंत्री आंबटकर म्हणाले की, राज्यातील रक्त पदे भरण्यासाठी शासनाने आवश्यक निर्णय घेतले आहे.

असून या आठवड्यात भरती प्रक्रिया गती दिली जाईल. उपजिल्हा रुग्णालयांसाठी निधीही वितरित करण्यात येईल. अनेक ठिकाणी रुग्णालयांच्या इमारती पूर्ण झाल्या असल्या तरी डॉक्टर व इतर मनुष्यबळाअभावी सेवा सुरू होऊ शकल्या नव्हत्या. आता नव्या पदमान्यतेमुळे आणि डॉक्टरांच्या नियुक्त्यांमुळे राज्यातील सर्व रुग्णालयांमध्ये आवश्यक (पान ४ वर)

राधव चड्ढा यांना दिलासा; बंदनामीकारक ५ सोशल मीडिया पोस्ट हटवण्याचे दिल्ली उच्च न्यायालयाचे आदेश

नवी दिल्ली दि.१ (वृत्तसंस्था)- आम आदमी पक्षातून भाजपात पक्षांतर केलेल्या राधव चड्ढा यांची बंदनामी कारणाऱ्या पाच सोशल मीडिया पोस्ट हटविण्याचे आदेश दिल्ली उच्च न्यायालयाने दिले आहेत. प्रथमदर्शी या पोस्ट बंदनामीकारक असल्याचे आढळून आल्याने त्या हटवण्याचे आदेश न्यायालयाने दिले आहेत. दरम्यान, या प्रकरणात व्यक्तिमत्त्व हक्कांचे उल्लंघन झाले नसल्याचे निरीक्षण

न्यायालयाने नोंदवले आहे. न्यायमूर्ती सुब्रमण्यम प्रसाद यांनी याबाबत निरीक्षण नोंदवले. “यात व्यक्तिमत्त्व हक्कांचा प्रश्न नाही, मी पाच पोस्ट हटवण्याचे आदेश दिले आहेत. बाकीच्या पोस्ट प्रथमदर्शी बंदनामीकारक नाहीत,” असे सुब्रमण्यम प्रसाद म्हणाले. फोटो आणि व्यक्तिमत्त्वाचा सोशल मीडिया प्लॅटफॉर्मवर गैरवापर केला जात आसल्याचा आरोप करत भाजपा नेते, राज्यसभा खासदार राधव चड्ढा यांनी न्यायालयात (पान ४ वर)

सोनोग्राफी व आयव्हीएफ केंद्रांवरील गैरप्रकार रोखण्यासाठी विशेष पथकाद्वारे धडक मोहीम सुरू-मंत्री प्रकाश आंबटकर

मुंबई दि.१ (प्रतिनिधी)- राज्यात सोनोग्राफी व आयव्हीएफ केंद्रांद्वारे होणारे गैरप्रकार तसेच गर्भलिंग निदान प्रतिबंधक कायद्याचे उल्लंघन रोखण्यासाठी विशेष पथके नियुक्त करण्यात आली आहेत. या पथकांच्या माध्यमातून संपूर्ण राज्यात सोनोग्राफी व गर्भपात केंद्रांच्या तपासणीची धडक मोहीम राबविण्यात आली असल्याची माहिती सार्वजनिक आरोग्य व कुटुंब कल्याण मंत्री प्रकाश आंबटकर यांनी विधानसभेत दिली.

राज्यात विनापरवाना सुरू असलेल्या आयव्हीएफ केंद्रांवरील कारवाईबाबत सदस्य अबू आझमी यांनी उपस्थित केलेल्या प्रश्नाला उत्तर देताना मंत्री आंबटकर बोलत होते. यावेळी सदस्य हीरीश पिंपळे, अजय चौधरी, योगेश सागर आणि राहुल पाटील यांनी उपप्रश्न उपस्थित केले. मंत्री आंबटकर म्हणाले की, राज्यात आयव्हीएफ उपचार आणि सिंडेरीयन प्रसूतीचे प्रमाण अनावश्यकरीत्या वाढत

असल्याचे निदर्शनास आले आहे. त्यामुळे आयव्हीएफ उपचारांचा वापर केवळ वैद्यकीय गरजेनुसारच होण्यासाठी आवश्यक नियमावली तयार करण्यात येणार आहे. अशा प्रकारांमध्ये सहभागी असलेल्या डॉक्टरांसह संबंधित कर्मचारी आणि रुग्णालय व्यवस्थापनावर कठोर कायदेशीर कारवाई करण्यात येईल. तसेच, सीबीज तस्करी, आयव्हीएफ केंद्रांद्वारे होणारे गैरप्रकार आणि गर्भलिंग (पान ४ वर)

व्हॉट्सअप युझरनेम फिचरमुळे सायबर फ्रॉड वाढण्याची केंद्र सरकारला भीती

सायबर फसवणूक वाढण्याची भीती; कंपनीला नोटीस पाठवण्याची शक्यता

नवी दिल्ली दि.१ (वृत्तसंस्था)- सोशल मीडिया क्षेत्रातून एक मोठी बातमी समोर येत आहे. व्हॉट्सअप लवकरच आपल्या युजर्ससाठी एक नवीन आणि महत्त्वपूर्ण फिचर आणण्याच्या तयारीत आहे. या नवीन फिचरनुसार, ऑटा युजर्सना एकमेकांशी चॅट करण्यासाठी मोबाईल नंबर शेअर करण्याची गरज भासणार नाही, तर ते ‘युझरनेम’द्वारे एकमेकांशी कनेक्ट राहू शकतील. कंपनीने याला प्रायक्व्हीच्या दृष्टीने मोठे पाऊल म्हटले असले, तरी भारत सरकारला मात्र या फिचरमुळे ऑनलाईन

फसवणूक वाढण्याची भीती आहे. या फिचरमुळे सायबर फ्रॉडच्या घटनांमध्ये मोठी वाढ होऊ शकते, अशी भीती केंद्र सरकारला आहे. दिवलेल्या माहितीनुसार, केंद्र सरकार व्हॉट्सअपच्या या आगामी ‘युझर आयडी’ फिचरची सखोल तपासणी करणार आहे. आवश्यकतेनुसार, व्हॉट्सअपची मूळ कंपनी ‘मेटा’ला या संदर्भात नोटीस पाठवून स्पष्टीकरणही मागितलं जाऊ शकतं. कंपनीच्या दाव्यानुसार, हे फिचर युजर्सच्या फोन नंबरची

गोपनीयता जपण्यासाठी डिझाइन करण्यात आले आहे. सध्याच्या सुविधेत, जर एखाद्या अनोळखी व्यक्तीकडे किंवा व्यवसाय करणाऱ्या कंपनीकडे तुमचा मोबाईल नंबर असेल, तर ते थेट तुमच्याशी संपर्क साधू शकतात. नवीन फिचर आल्यानंतर जगातील ३ अब्जाहून अधिक व्हॉट्सअप युजर्स आपला फोन नंबर शेअर न करताही एकमेकांशी संवाद साधू शकतील. सुवर्क्षसाठी व्हॉट्सअप युजर्सला युनिक युझरनेम सुचवणारे ‘युझरनेम जनरेटर’ टूल देखील (पान ४ वर)

२३ राजकीय पक्षांचे एसआयआरवरून सरन्यायाधीशांना पत्र

निवडणूक आयोगाच्या पक्षपाती कारभारावर अत्यंत गंभीर आरोप; इंडिया आघाडीबाहेरील पक्षांचाही समावेश

नवी दिल्ली दि.१ (वृत्तसंस्था)- देशातील २३ विरोधी पक्षांनी देशाच्या सरन्यायाधीशांना एक संयुक्त पत्र लिहून, निवडणूक आयोगाच्या मतदार याद्याच्या विशेष सखोल पानरावाला वाचनावर (एसआयआर) आणि निवडणुकींशी संबंधित इतर मुद्द्यांवर चिंता व्यक्त केली आहे. निवडणूक आयोगावर पक्षपातीपणाचा गंभीर आरोप केला आहे. हे पत्र ८ जून रोजी झालेल्या इंडिया आघाडीतील २५ विरोधी पक्षांच्या बैठकीनंतर काही

आठवड्यांचात आले आहे. त्या बैठकीत, पक्षांनी एकता कायम ठेवण्याची राशय घेतली आणि एसआयआर व निवडणुकांच्या निष्पक्षतेच्या मुद्द्यांवर सरन्यायाधीशांना संयुक्त पत्र पाठवण्याचा निर्णय घेतला. यामध्ये द्रविड मुन्नेत्र कळघम (डीएमके), आम आदमी पार्टी (आप) आणि एका अपक्ष खासदारासारख्या इंडिया आघाडीबाहेरील पक्षांचाही समावेश आहे. या महिन्याच्या सुरुवातीला झालेल्या बैठकीला डीएमके आणि

आप उपस्थित नसले तरी, आता दोन्ही पक्षांनी या संयुक्त पत्रावर स्वाक्षरी केली आहे. इंडिया आघाडीचा माजी मित्रपक्ष असलेल्या द्रमुकने या महिन्याच्या सुरुवातीला झालेल्या बैठकीला हजेरी लावली नाही. तामिळनाडू विधानसभा निवडणुकीनंतर काँग्रेसने द्रमुक सोडून तामिळनाडू वेट्टी कळघम सोबत आघाडी करण्याचा निर्णय घेतल्याचे कारण देण्यात आले. त्या बैठकीत द्रमुकसोबतच्या वागणुकीवरून काँग्रेसला टीकेला सामोरे जावे लागले होते. द्रमुक

आणि आप या दोन्ही पक्षांना इंडिया आघाडीत परत आणण्याचा प्रयत्न सर्व पक्ष करतील, यावरही नेत्यांमध्ये एकमत झाले होते. काँग्रेसचे खासदार आणि पक्षाचे माध्यम प्रभारी सरचिटणीस, जयराम रमेश यांनी सांगितले की, ८ जूनच्या बैठकीत घेतलेल्या निर्णयानुसार सरन्यायाधीशांना संयुक्त पत्र पाठवण्यात आले आहे. ते म्हणाले, “८ जून २०२६ रोजी इंडिया आघाडीच्या बैठकीला २१ राजकीय पक्ष आणि एक अपक्ष खासदार उपस्थित

होते. त्या बैठकीत निवडणूक आयोगाच्या एसआयआर प्रक्रियेसंदर्भात आणि इतर निवडणूक-संबंधित मुद्द्यांबाबत सरन्यायाधीशांना एक संयुक्त पत्र पाठवण्याचा निर्णय घेण्यात आला.” ते पुढे म्हणाले, “त्यानुसार, २३ राजकीय पक्ष आणि एका अपक्ष खासदाराने स्वाक्षरी केलेले एक संयुक्त पत्र भारताच्या माननीय सरन्यायाधीशांना पाठवण्यात आले आहे. तुणमूल काँग्रेसचे खासदार डेव्हेंद्र ओब्रायन यांनीही एक्स या सोशल मीडिया (पान ४ वर)

हरित क्रांतीचे प्रणेते माजी मुख्यमंत्री वसंतराव
नाईक यांच्या जयंती निमित्त अभिवादन

‘भक्ती विठोबाची... सेवा
‘आरोग्याची’ या संकल्पनेवर आधारित
‘चरणसेवा’ उपक्रमातून वारकरी
समाजाच्या सेवाभावाला आधुनिक
वैद्यकीय सेवेची जोड देण्यात आली
असून, मुख्यमंत्री सहाय्यता निधी व
सर्माद्वयी रुग्णालय मदत कक्षाने सर्व
वारकरी, दिंडी प्रमुख आणि पालखी
सामांवीरली नागरिकांना या उपक्रमाचा
फायदा घेण्याचे आवाहन केले आहे.

सोमवार खरोज दररोज
प्रसिद्ध होणारे दैनिक

लोक्विवजय

(आरएसआय रजि. नं. ११४२११/६१)
हे पाक मुद्रक, प्रकाशक
श्री. राजेंद्र पांडुरंग राजंजीकर
यांनी सोलापूर तरुणमतार मिडिया
लिमिटेड, रेल्वेस्टेशन एमआयडीसी
स्टेशनरोड औरंगाबाद येथे छापून
दैनिक लोकविवजय कार्यालय,
३, चेनानगर, (माणिक आकॅडमी
वाडीमगे), औरंगाबाद येथे प्रसिद्ध केले.

• संपादक •
राजेंद्र पांडुरंग राजंजीकर
फोन. ३३३२२१११०१, १११४७६६३१५
e-mail: lokvijay2000@yahoo.co.in

या अंकात प्रसिद्ध झालेल्या
बातम्या, फीचर, लेख, कथा यांच्या
नताशी सांपादक सहमत असतीलच
असे नाही.

बातम्या व इतर मजकूरबाद्दल
काही वाद निर्माण झाल्यास त्याची
जबाबदारी संबंधीत वार्ताहर,
प्रतिनिधी, उपसंपादक,
वृत्तसंपादक, यांची राहिल.

संपादक, मालक, प्रकाशक, मुद्रक
यांच्या जबाबदार राहणार नाहीत.

(औसंगबाद न्यायकक्षेत)

पुण्यश्लोक अहिल्यादेवी होळकर शेतकरी कर्जमुक्ती योजना २०२६

जिल्ह्यातील शेतकऱ्यांना मिळणार १६३२ कोटी रुपयांची कर्जमुक्ती; १ लाख ८० हजार १७६ खातेदार पात्र, ७१२ जणांचे आधार संलग्नीकरण अद्याप प्रलंबित

छत्रपती संभाजीनगर दि.१ (प्रतिनिधी)- शेतकऱ्यांसाठी शासनाने ‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’ जाहीर केली. जिल्ह्यात या योजनेअंतर्गत १ लाख ८० हजार १७६ खातेदार कर्जमुक्तीचा लाभ मिळण्यास पात्र ठरले असून त्यांचे सगळ्यांचे मिळून १६३२ कोटी १२ लक्ष रुपयांचे कर्जमाफ होणार आहे. अद्याप ७१२ शेतकऱ्यांचे आधार संलग्निकरण प्रलंबित आहे,अशी माहिती जिल्हा अग्रणी बँक व्यवस्थापक प्रेषित मोघे यांनी दिली आहे.

जिल्ह्यातील विविध राष्ट्रियकृत, सहकारी बँकामार्फत कर्ज घेतलेल्या खातेदार शेतकऱ्यांपैकी एकूण १ लाख ८० हजार १७६ शेतकरी कर्जमुक्तीस पात्र ठरले आहेत. त्यांची एकूण कर्जमाफीची रक्कम १६३२ कोटी १२ लक्ष रुपये इतकी आहे. आधार संलग्नीकरणानंतर ही आकडेवारी बँ

कांनी पोर्टलवर अपलोड केलेली आहे. आणखीन खातेदारांचे आधार संलग्निकरण व अन्य प्रक्रिया पार पडल्यावर या संख्येत वाढ होऊ शकते,असेही मोघे यांनी सांगितले आहे.

बँकनिहाय ही आकडेवारी याप्रमाणे-
बँक ऑफ इंडीया पात्र खातेदार ७३६३,रक्कम ७४ कोटी ३५ लक्ष रुपये.
बँक ऑफ बडोदा-८२६८, ९० कोटी ५५ लक्ष रुपये.
बँक ऑफ महाराष्ट्र- २६७०२, २५६ कोटी २ लक्ष रुपये.
कॅनरा बँक-६१२, ७ कोटी ९८ लक्ष रुपये.
सेंट्रल बँक ऑफ इंडिया-५०२५, ६१ कोटी ८६ लक्ष रुपये.
जिल्हा मध्यवर्ती बँक- ५६०१३,२१२ कोटी रुपये.
महाराष्ट्र ग्रामिण बँक- ३५६७६, ३९१ कोटी रुपये.

इंडियन बँक-३७२९, ४२ कोटी २७ लक्ष रुपये.
इंडीयन ओव्हरसीज बँक- १२,४५ लक्ष रुपये.
पंजाब नॅशनल बँक-२६४२, ५० कोटी १३ लक्ष रुपये.
स्टेट बँक ऑफ इंडिया-३१५१५, ४१५ कोटी ८ लक्ष रुपये.
युनियन बँक ऑफ इंडिया-१९५८,२० कोटी ८९ लक्ष रुपये.
आयडीबीआय बँक-६६१, ८ कोटी ६४ लक्ष रुपये.
अद्यापपर्यंत असे एकूण १ लख ८० हजार १७६ पात्र खातेधारक असून त्यांची एकत्रित रक्कम १६३२ कोटी १२ लक्ष रुपये इतकी आहे.
जिल्ह्याशी संबंधित ही सर्व माहिती पोर्टलवर अपलोड करण्यात आली आहे,असेही मोघे यांनी सांगितले. पात्र शेतकऱ्यांच्या संख्येत वाढ झाल्यास या आकडेवारीत वाढ होऊ शकते.

तथापि, असे असले तरी जिल्ह्यात अद्याप ७१२ खातेदार असे आहेत की ज्यांचे बँक खाते आधार संलग्न नाही,असे निदर्शनास आले आहे. त्यात बँक ऑफ इंडिया-१, बँक ऑफ बडोदा-४८४, बँक ऑफ महाराष्ट्र-१६२, सेंट्रल बँक ऑफ इंडिया-२, जिल्हा मध्यवर्ती बँक-५, महाराष्ट्र ग्रामिण बँक-१२, स्टेट बँक ऑफ इंडिया-४०, युनियन बँक ऑफ इंडिया-६ असे एकूण ७१२ खातेदार आहेत.
या खातेदारांनी तात्काळ आपल्या बँकेशी संपर्क साधून आधार संलग्निकरण करून घ्यावे,असे आवाहन जिल्हा अग्रणी बँक व्यवस्थापक प्रेषित मोघे यांनी केले आहे.

निकष :- १ एप्रिल २०१९ ते ३१ मार्च २०२५ या कालावधीत अल्पमुदत पीक कर्ज घेतलल्या आणि ३० सप्टेंबर २०२५ अखेर थकीत असलेल्या तसेच ३१ मार्च २०२६ पर्यंत कर्जाची

परतफेड न केलेल्या शेतकऱ्यांना या योजनेचा लाभ मिळणार आहे. एका किंवा अनेक बँकांमधील सर्व पात्र कर्जखात्यांवरील मुदल व व्याजासह एकूण थकबाकीची कमाल दोन लाख रुपयांपर्यंत कर्जमाफी दिली जाणार आहे. यासाठी शेतीच्या क्षेत्रफळाची कोणतीही अट ठेवण्यात आलेली नाही.

अल्पमुदत पीक कर्जाचे मध्यम मुदत कर्जात पुनर्गठन किंवा फरपुनर्गठन करण्यात आले असून त्याचे हप्ते ३० सप्टेंबर २०२५ रोजी थकीत असतील, तर अशा शेतकऱ्यांनाही दोन लाख रुपयांच्या मर्यादेत कर्जमाफीचा लाभ मिळेल.

ज्या शेतकऱ्यांनी यापूर्वी महात्मा जोतिराव फुले शेतकरी कर्जमुक्ती योजना, २०१९ चाल घेतला आहे, त्यांना या नव्या योजनेत कमाल ५० हजार रुपयांपर्यंतच कर्जमुक्तीचा लाभ मिळणार आहे.

नागरिकांनी वृक्ष लागवडीसाठी पुढाकार घ्यावा-जिल्हाधिकारी विनय गौडा जी. सी.

सवलतीच्या दरातील रोपे विक्री केंद्रावर उपलब्ध

छत्रपती संभाजीनगर दि.१ (प्रतिनिधी)- जिल्हाधिकारी कार्यालयाच्या प्रांगणामध्ये सामाजिक वनीकरण विभाग अंतर्गत वन महोत्सवामधील सवलतीच्या दरातील रोप विक्री केंद्राचे उद्घाटन जिल्हाधिकारी विनय गौडा जी. सी यांच्या हस्ते करण्यात आले. यावेळी प्रादेशिक वनसंरक्षण अधिकारी श्री संदीप गिरी, वनविभागाचे अधिकारी तसेच निवासी उपजिल्हाधिकारी जनार्दन विधाते यांची उपस्थिती होती. प्रतिनिधिक स्वरूपामध्ये श्री जयेश शिंदे यांना जिल्हाधिकारी गौडा यांच्या हस्ते रोप वितरित करण्यात आले. जिल्ह्यातील तालुका निहाय विविध रोपवाटिकेच्या

माध्यमातून रोपांची विक्री सवलतीच्या दरात करण्यात येणार आहे. नागरिकांनी, शेतकऱ्यांनी आपल्या शेतावर, बांधावर ,आणि परिसरात वृक्ष लागवड करण्यासाठी या सवलतीच्या दरातील रोपवाटिका मधून रोपे खरेदी करावेत आणि वृक्ष लागवडीच्या मोहिमेत पुढाकार घेऊन आपला सहभाग नोंदवावा असे आवाहन जिल्हाधिकारी विनय गौडा यांनी यांनी यावेळी केले. आंबा, पेरू, चिकू, लिंबू,वड, जांभूळ, बदाम. बोर. व इतर फळ झाड रोपे खरेदीसाठी ठेवली आहेत.
रोप खरेदीसाठी संपर्क ठिकाण
पंचायत समिती कार्यालय कन्नड, श्री.ए.एम.काटकर,

९४२१६८५५५७,पंचायत समिती कार्यालय खुलताबाद, श्री.आर.डी. वलथरे-९७६४७४११७३,पंचायत समिती कार्यालय गंगापूर, श्री.ए.बा गायक-७५८८५३८२०४,पंचायत समिती कार्यालय,पैठण,श्री.

जी.एस. सातपुते, ९४२३४१७०८६ विभागीय वन अधिकारी सामाजिक वनीकरण कार्यालय अंतर्गत छत्रपती संभाजीनगर शहरातील सावंगी येथे एक लाख ८० हजार रोप विक्रीसाठी उपलब्ध असून,

समीर इनामदार याविषयीचे समन्वय करीत आहे.संपर्क क्रमांक ९८६९१६०४०५ या वर रोपांसाठी संपर्क करावा. असे आवाहन सामाजिक वनीकरण विभागाचे प्रादेशिक अधिकारी संदीप गिरी यांनी केले आहे.



स्व. वसंतराव नाईक जयंतीनिमित्त ७०० देशी वृक्षांचे वृक्षारोपण

छत्रपती संभाजीनगर दि. (प्रतिनिधी)- हरित क्रांतीचे जनक तथा राज्याचे माजी मुख्यमंत्री स्वर्गीय वसंतराव नाईक यांच्या जयंतीनिमित्त छत्रपती संभाजीनगर महानगरपालिकेच्या वतीने आज (दि. १ जुलै) मुकुंदवाडी रेल्वे स्टेशन रोडवरील शिवाजीनगर ते रामनगर या रस्त्यालगत वृक्षारोपण कार्यक्रमाला आयोजन करण्यात आले. स्थायी समिती सभापती अनिल मकरिये यांच्या हस्ते या उपक्रमाचा शुभारंभ करण्यात आला.

यावेळी नगरसेवक प्रमोद राठोड, बालाजी मुंडे, मनपा आयुक्त अमोल येडगे, शहर अभियंता संजय कोंबडे, उप आयुक्त नंदकिशोर भोबे, अपर्णा



थेटे, मुख्य उद्यान अधिकारी डॉ. विजय पाटील तसेच महानगरपालिकेचे

अधिकारी, कर्मचारी व नागरिक उपस्थित होते.

या उपक्रमांतर्गत परिसरात सुमारे ७०० भारतीय वंशाच्या वृक्षांची लागवड करण्यात आली. पर्यावरण संवर्धनाबरोबरच परिसर सुशोभीकरणाचा उद्देश डोळ्यासमोर ठेवून हा उपक्रम राबविण्यात आला.

यावेळी संबंधित रस्त्यालगत फेन्सिंग उभारण्यात येणार असल्याची माहिती देण्यात आली. त्यामुळे या ठिकाणी कचरा टाकण्यास तसेच अतिक्रमण होण्यास प्रतिबंध होऊन वृक्षांचे संवर्धन करण्यास मदत होणार असल्याचे सांगण्यात आले. उपस्थितांनीही वृक्षांचे संगोपन करण्याचा संकल्प व्यक्त करत पर्यावरण संरक्षणासाठी सर्वांनी पुढाकार घेण्याचे आवाहन करण्यात आले.

(पान १ वरून)

व्यावसायिक एलपीजी सिलेंडरच्या दरात...

रुपयांवर पोहोचला होता. १९ किलोच्या एलपीजी सिलेंडरच्या दरात जानेवारी महिन्यात १११ रुपये, फेब्रुवारीत ४९ रुपये, मार्चमध्ये २८ रुपये, ७ मार्चला ११४.५० रुपये, एप्रिल महिन्यात १९५.५० रुपये, मे महिन्यात ९९३ रुपये आणि जून महिन्यात ४२ रुपयांची वाढ झाली आहे. तर छोटे व्यावसायिक आणि नागरिकांद्वारे वापरल्या जाणाऱ्या ५ किलोच्या सिलेंडरचा दर ८२१.५० रुपयांवर जाऊन पोहोचला होता. या पार्श्वभूमीवर बुधवारी लागू करण्यात आलेली १८३ आणि १३ रुपयांची दरकापत व्यावसायिकांसाठी किचित दिलासा ठरणार आहे.

विधानपरिषद उपसभापतीपदी सचिन अहिर...

जगन्नाथ अय्यंकर यांचा अर्ज मागे घेत असल्याचे जाहिर केले. अय्यंकर यांचा प्रस्ताव मागे घेतल्यानंतर विधानपरिषदेत सचिन अहिर यांच्या उपसभापतीपदाच्या निवडीच्या प्रस्तावाला एकमताने मंजूरी देण्यात आली. सचिन अहिर यांच्या निवडीनंतर मुख्यमंत्री देवेंद्र फडणवीस यांनी त्यांच्याबद्दल गौरवोद्गार काढले. ‘मी आणि सचिन अहिर १९९९ साली एकत्रच निवडून आलो होतो. ‘अहिर’ या शब्दाचा अर्थ गोपालक आणि निर्भीड असा आहे. मला त्यांच्याबाबत अनुभव आहे ते निर्भीडपणे काम करणारे व्यक्ती आहे”, असे मुख्यमंत्री देवेंद्र फडणवीस म्हणाले. सचिन अहिर यांची उपसभापतीपदी झालेली निवड कायदेशीर पद्धतीने झाली आहे. ज्यावेळी सभागृहात ते विधानपरिषदेत आले त्यावेळी ते धनुष्यबाण चिन्हावर आले. त्यामुळे बदल असा काही घडले नाही, असे म्हणत या निवडीवर फडणवीस यांनी शिक्कामोर्तब केले. नीलम गोंहे या उपसभापती झाल्या त्यावेळी विरोधकांच्या आक्षेपांना उत्तर दिले, त्यामुळे सचिन अहिर यांच्याबाबत विरोधकांना ही उत्तरे माहित असल्याने ते आक्षेप घेणार नाहीत अशी अपेक्षा मुख्यमंत्र्यांनी व्यक्त केली.

आरोग्य विभागातील पाच हजार...

मनुष्यबळ, उपकरणे आणि सुविधा उपलब्ध करून देण्यात येतील. रुग्णालयांच्या बांधकामांबाबत शासनाने प्राधान्यक्रम निश्चित केला असून ५०, ७०, ७५ आणि ९० टक्के पूर्ण झालेल्या प्रकल्पांना प्राधान्याने निधी देण्यात येणार आहे. प्राथमिक आरोग्य केंद्रांच्या इमारतीसाठी केंद्र शासनाच्या निकषानुसार निधी उपलब्ध होत असला तरी आवश्यकतेनुसार निधी वाढविण्याबाबत समिती स्थापन करून आढावा घेतला जाईल. कोरोना काळात सेवा बजावलेल्या आशा सेविका, अंगणवाडी सेविका तसेच इतर कंत्राटी कर्मचाऱ्यांची प्रलंबित देयके असल्यास ती प्राधान्याने अदा करण्यात येतील, असेही मंत्री आंबटकर यांनी

सांगितले.

राघव चड्डा यांना दिलासा;...

धाव घेतली होती. ‘पैशांसाठी स्वतःला विकले’, अशा प्रकारचे नरेटीव्ह सोशल मीडियावरून चालवले जात असल्याचा आरोप करत त्यांनी व्यक्तिमत्त्व हक्कांच्या अंतर्गत सुरक्षेची मागणी केली होती.

दिल्ली उच्च न्यायालयाने याप्रकरणी सुनावणी करताना याप्रकरणात व्यक्तिमत्त्व हक्कांचा प्रश्न नसल्याचे स्पष्ट केले. दरम्यान, न्यायालयाने पाच पोस्ट हटवण्याचे आदेश देत राघव चड्डा यांना काही प्रमाणात दिलासा दिला आहे. २७ मे रोजी उच्च न्यायालयाने चड्डा यांना याप्रकरणात दिलासा मिळाला नव्हता. सुनावणीवेळी न्यायमूर्ती प्रसाद यांनी, ‘‘राजकीय नेत्यांना टीका, व्यंग आवडत नाही म्हणून त्यावर मर्यादा आणता येत नाही’’, असे निरीक्षण नोंदवले. न्यायालयाने यावेळी व्यक्तिमत्त्व हक्कांचा भंग झाला नसल्याचे स्पष्ट केले.

सोनोग्राफी व आयव्हीएफ केंद्रांवरील...

निदान प्रतिबंधक कायद्याचे उल्लंघन करणाऱ्यांवर अधिक प्रभावी व कडक कारवाई करता यावी, यासाठी मकोका कायद्याच्या तरतुदी लागू करण्यासाठी आवश्यक कायदा आणण्यात येणार आहे. बदायलूर आणि अंबरनाथ येथे उघडकीस आलेल्या स्त्रीबीज तस्करी प्रकरणात संबंधित डॉक्टरांना अटक करण्यात आली असून, त्यांची वैद्यकीय नोंदणी (सनद) रद्द करण्याची प्रक्रिया सुरू आहे. यापुढेही अशा गैरप्रकारात सहभागी आढळणाऱ्या डॉक्टरांवरुद्ध कठोर कारवाई करण्यात येईल, असे त्यांनी स्पष्ट केले.

व्हॉट्सअॅप युझरनेम फिचरमुळे सायबर...

देणार आहे. व्हॉट्सअॅप याला ‘प्रायव्हसी’ म्हणत असले, तरी अनेक टेक तज्ज्ञांनी यावर गंभीर प्रश्न उपस्थित केले आहेत. टेलिग्राम या मैसेजिंग ॲपचे उदाहरण देत तज्ज्ञांनी म्हटले आहे की, फोन नंबर नसल्यामुळे सायबर गुन्हेगारांना ओळख लपवणे अधिक सोपे होईल.

२३ राजकीय पक्षांचे एसआयआरवरून...

प्लॅटफॉर्मवर जयराम रमेश यांच्या वक्तव्याला उत्तर देताना, ईंडिया आघाडीबाहेरील पक्ष, आप आणि द्रमुक यांनीही या पत्रावर स्वाक्षरी केल्याची पुष्टी केली. एसआयआर प्रक्रियेला एक वर्ष पूर्ण झाल्याच्या पार्श्वभूमीवर सरन्यायाधीशाना हे पत्र पाठवण्यात आले आहे. ही मोहीम गेल्या वर्षी बिहारमध्ये सुरू करण्यात आली होती. त्यानंतर, १३ राज्ये आणि केंद्रशासित प्रदेशांमध्ये तिची अंमलबजावणी करण्यात आली. या प्रक्रियेदरम्यान, ५ कोटीहून अधिक मतदारांची नावे मतदार यादीतून वगळण्यात आली आहेत.

महानगरपालिकेच्या मालमत्ता कर व पाणीपट्टी वसुली सातत्य; ३० जूनअखेर रु.६७.७२ कोटींची वसुली

छत्रपती संभाजीनगर दि.१ (प्रतिनिधी)- चालू आर्थिक वर्ष २०२६-२७ मध्ये महानगरपालिकेच्या मालमत्ता कर व पाणीपट्टी वसुली मोहिमेला नागरिकांकडून सकरात्मक प्रतिसाद मिळत असून, दि. ३० जून २०२६ अखेर मालमत्ता कर व पाणीपट्टी मिळून एकूण रु६७.७२ कोटी इतकी वसुली करण्यात आल ी आहे. यावेळी प्रथमच जून महिन्यात धडक जप्ती कारवाई करून विविध मालमत्ता जप्त करण्यात आल्या होत्या .

यामध्ये ६४४९७ मालमत्ता धारकांनी मालमत्ता करापोटी रु६०.०१ कोटी, तर २०००० जणांनी पाणीपट्टीपोटी रु७.७२ कोटी इतका भरणा आहे. गतवर्षी याच कालावधीत ६०८०० नागरिकांनी ५९.९५ कोटी मालमत्ता कर भरला होता.

दि. ३० जून २०२६ रोजी एका दिवसात मालमत्ता करापोटी रु२.२४ कोटी, पाणीपट्टीपोटी रु०.१३ कोटी अशी एकूण रु२.३७ कोटी वसुली करण्यात आली. ही वसुली महानगरपालिकेच्या विविध क्षेत्रीय कार्यालयांच्या समन्वित प्रयत्नांमुळे शक्य झाली आहे.

झोननिहाय वसुलीचा आढावा घेतल्यास (झोन-५) ने रु१२.०५ कोटी वसुलीसह प्रथम क्रमांक पटकावला असून, (झोन-७) ने रु१०.२१ कोटी वसुलीसह द्वितीय, तर (झोन-९) ने रु८.१० कोटी वसुलीसह तृतीय क्रमांक मिळविला आहे. (झोन-८) मध्ये

पूर अतिवृष्टीबाबत नागरिकांनी सतर्क राहण्याच्या महापालिकेच्या सूचना

कोणत्याही परिस्थितीचा सामना करण्यासाठी महापालिकेचा आपत्ती व्यवस्थापन विभाग सज्ज; महापौर व आयुक्त यांनी घेतलाकक्षाचा आढावा

छत्रपती संभाजीनगर दि.१ (प्रतिनिधी)- छत्रपती संभाजीनगर महानगरपालिकेच्या वतीने शहरातून व शहर परिसरातील नागरिकांना पूर /अतिवृष्टी बाबत सतर्क राहण्याच्या सूचना देण्यात आल्या आहेत.

आज दुपारी झालेल्या मुसळधार पावसामुळे काही ठिकाणी पावसाचे पाणी साचले.यामुळे काही ठिकाणी झाड कोसळणे ,पावसाचे पाणी साचणे अशा तक्रारी प्रशासनास प्राप्त झाल्या होत्या त्यावर तत्काळ कारवाई करण्यात आली. यात विवेकानंद कॉलेज मागे एक वृक्ष उन्मळून पडले.यामुळे वाहतुकीला अडथळा निर्माण झाला होता.या ठिकाणी तत्काळ कारवाई करण्यात येऊन वाहतूक सुळीत करण्यात आली.

तसेच विजय नगर येथील जय दुर्गा सोसायटी येथे अंडर ग्राउंड मध्ये पाणी तुंबले, न्यू हनुमान नगर येथे अष्टविनायक मंदिर जवळ घरात पाणी साचले,उल्कानगरी अगस्ती होम समोर रस्त्यावर पाणी साचले व सिडको कम्युनिटी हॉल एन ०३ येथे हॉस्पिटलच्या अंडर ग्राउंड मध्ये पाणी साचले अशा तक्रारी प्राप्त झाल्यानंतर तात्काळ या ठिकाणी अग्निशमन विभागाच्या अधिकारी कर्मचारी यांनी धाव घेऊन तक्रारीचे निवारण केले.

आज साधारणत ३६.०८ मिलीमीटर पावसाची नोंद झाली असल्याची माहिती आपत्ती व्यवस्थापन कक्षातर्फे देण्यात आली.

महापौर व आयुक्त यांनी दिली आपत्ती व्यवस्थापन कक्षास भेट

महापौर समीर राजुरकर, आयुक्त अमोल येडगे यांनी आज आपत्ती व्यवस्थापन कक्ष याठिकाणी भेट देऊन संपूर्ण परिस्थितीचा आढावा घेतला.यावेळी अतिरिक्त आयुक्त रणजीत पाटील उप आयुक्त तथा आपत्ती व्यवस्थापन विभाग प्रमुख अंकुश पांडरे, आपत्ती व्यवस्थापन कक्ष प्रमुख स्वप्नील

२०१९ च्या कर्जमाफीचे लभार्थी असल्यास ५० हजार रुपयांपेक्षा जास्त थकबाकीतील अतिरिक्त रक्कम शेतकऱ्यांनी भरल्यानंतरच त्यांना ५० हजार रुपयांचा ओटीएस लाभ मिळेल. शेतकऱ्यांना त्यांचा हिस्सा भरण्यासाठी ३१ मार्च २०२७ पर्यंत मुदत देण्यात आली आहे.



२०१९ च्या कर्जमाफीचे लभार्थी असल्यास ५० हजार रुपयांपेक्षा जास्त थकबाकीतील अतिरिक्त रक्कम शेतकऱ्यांनी भरल्यानंतरच त्यांना ५० हजार रुपयांचा ओटीएस लाभ मिळेल. शेतकऱ्यांना त्यांचा हिस्सा भरण्यासाठी ३१ मार्च २०२७ पर्यंत मुदत देण्यात आली आहे.